
झारखण्ड गजट 

असाधारण अंक 
झारखण्ड सरकार द्वारा प्रकाशित 


23 ज्येष्ठ , 1940 ( श० ) 
13 जून , 2018 ( ई० ) 


संख्या- 595 


राँची, बुधवार 


राजस्व, निबंधन एवं भूमि सुधार विभाग 


संकल्प 
13 जून , 2018 


विषयः- 


भूमि का सीमांकन/ मापी हेतु अमीन के पारिश्रमिक राशि - 1000/- (एक हजार ) रूपये 
निर्धारित किये जाने के संबंध में | 


संख्या- 6/ अमीन फीस निर्धारण- 16/ 2018- 2474,-- मुख्य सचिव कार्यालय , झारखण्ड, राँची 
का गै.स.प्रे.सं.- 2442 , दिनांक 9 अक्टूबर, 2017 द्वारा दिनांक 5 अक्टूबर, 2017 को मुख्य सचिव 
की अध्यक्षता में आहूत राजस्व , निबंधन एवं भूमि सुधार विभाग की समीक्षात्मक बैठक में 
एन०आई०सी० द्वारा jharbhoomi portal में भूमि की सीमांकन/ मापी हेतु आवेदन तथा सीमांकन हेतु 
अमीन फीस/ शुल्क की राशि ऑन - लाईन भुगतान करने संबंधी लिये गये निर्णय को सुनिश्चित करने 
का निदेश दिया गया है । 


____ 2 


झारखण्ड गजट ( असाधारण) बुधवार , 13 जून , 2018 
2. भू - अभिलेख एवं परिमाप निदेशालय के संकल्प सं०-64, दिनांक 30 जनवरी, 2017 द्वारा 
विभिन्न बंदोबस्त कार्यालयों में भू- सर्वेक्षण एवं बंदोबस्त कार्यों के अंतर्गत अधिकार का अभिलेख 
तैयार करने के लिए विभिन्न प्रक्रियाओं में लगे उजरत भोगी कर्मियों के लिए निर्धारित न्यूनतम 
मजदूरी की दैनिक दर 310/- ( तीन सौ दस ) रूपये का भुगतान कर कार्य संपन्न कराने हेतु स्वीकृति 
प्राप्त है । 


3. झारखण्ड राज्य के सभी जिलों के अंचलों में सरकारी अमीन , उजरत भोगी अमीन तथा बाह्य 
स्रोतों से रखे गये अमीनों से मापी/ सीमांकन का कार्य कराया जाता है । भूमि सीमांकन/ मापी हेतु 
अमीन फीस/ पारिश्रमिक की राशि प्रति मापी दिवस के हिसाब से भुगतान की जाती है । सरकारी 
अमीन द्वारा भूमि की मापी किये जाने पर अमीन का औसत एक दिन के वेतन के हिसाब से मापी 
में लगे दिनों से मापी फीस/ शुल्क की गणना की जाती है । वहीं , उजरत भोगी अमीन से 
मापी/ सीमांकन कराये जाने की स्थिति में उजरत भोगी अमीन को दैनिक मजदूरी के आधार पर 
मापी / सीमांकन में लगे दिनों के हिसाब से अमीन फीस/ पारिश्रमिक का भुगतान रैयतों को करना पड़ता 
है । राज्य के विभिन्न जिलों में अमीन फीस में एकरूपता नहीं रहने के कारण रैयतों में मापी फीस 
को लेकर असमंजस एवं असंतोष बना रहता है । 


4. झारखण्ड राज्य के सभी जिलों के अंचलों के सभी अमीन/उजरत भोगी अमीनों तथा बाह्य 
स्रोतों के अमीनों द्वारा सीमांकन/ मापी हेतु भुगतान की जाने वाली मापी फीस/ शुल्क की असमानता 
को दूर कर एकसमान/ समरूप अमीन फीस/ शुल्क भुगतान की आवश्यकता है । 
5. अमीनों की पारिश्रमिक 1500/- मो० ( एक हजार पाँच सौ ) रूपये किये जाने के राजस्व , 
निबंधन एवं भूमि सुधार विभाग के प्रस्ताव पर योजना- सह-वित्त विभाग , राँची द्वारा अमीनों की 
पारिश्रमिक मो० 1000/- ( एक हजार ) रूपये प्रतिदिन निर्धारित करने का परामर्श दिया गया है । 


6. अतः मंत्रिपरिषद् की बैठक दिनांक 5 जून , 2018 के मद सं०-4 में लिये गये निर्णय के 
आलोक में पूरे झारखण्ड राज्य में भूमि की मापी हेतु एक समान अमीन फीस 1000 /- (एक हजार ) 
प्रतिदिन के हिसाब से सरकारी खजाने/ अंचल नजारत में ऑन - लाईन जमा कराते हुए भूमि की 
मापी/ सीमांकन किया जा सकेगा तथा उक्त मापी फीस की निर्धारित राशि 1000 /- (एक हजार ) रूपये 
प्रतिदिन व प्रत्येक 2 ( दो ) वर्षों के अंतराल पर उसमें 10 % की दर से वृद्धि करने की स्वीकृति प्रदान 
किया जाएगा ताकि बार -बार प्रस्ताव लाने की आवश्यकता नहीं पड़े । 


अमीन फीस/ मापी फीस का भुगतान/ आवेदक / आवेदकों द्वारा ऑन- लाईन किया जायगा । 


ह०/ 

उदय प्रताप , 
सरकार के संयुक्त सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

